

איך נישט געקענט פאלגן אוועקצוגיין אין מיטן דער סעודה, כדי נישט צו פארשעמען ר' שלמה לייבן.

דער דינאווער רב האט אבער געפילט, אז דער ראפשיטצער האט נאך אויף אים תרעומות, האט ער מוסיף געווען: ווען השי"ת האט זיך דאס ערשטע מאל באוויזן צו משה רבינו, האט ער אים געזאגט: „של נעלך“ — ווארף אראפ דיין נעל (שוד) — מיינט עס, עס שטייט אין אבות פ"ב משנה י': „והי זהיר בגחלתן שלא תיכזה, שנשיכתן וכו', ועקיצתן וכו', ולחישתן וכו'“. ווייזט עס, אז חכמים קענען ח"ו מעניש זיין אויף דריי אופנים: איינס — נשיכה, צוויי — עקיצה, דריי — לחישה. פון די ראשי תיבות — די ערשטע אותיות — פון די ווערטער פון: נשיכה, עקיצה, לחישה, שטעלט זיך צוזאם מען דאס ווארט „נעל“. האט השי"ת געזאגט צו משה: „איך מאך דין איצט פאר א מנהיג ישראל, פארלאנג איך פון דיר, זאלסט אוועקווארפן דאס ווארט „נעל“, וואס מיינט: נשיכה, עקיצה, לחישה; און נעם אויף דיר זאלסט ח"ו קיין ייד נישט מעניש זיין.“ אט דעמאלט האט זיך דער ראפשיטצער איבער-געבעטן מיטן דינאווער רב ז"ל. זכותם יגן עלינו ועל כל ישראל.

סיפור נומער 3

דער בעש"ט ז"ל, נאכן התגלות, האט זיך אויפגעהאלטן אין די שטעטלעך וואס זענען ארונטערגעפאלן אונטערן טשארטקאווער קרייז. דעמאלט איז אין טשארטקאוו געווען רב, הרה"ג ר' הירשעלע. (דער פאטער פון די הייליקע צוויי גאונים וקדושים: רבי ר' שמעלקע פון ניקלשבורג, און ר' פינחס פון פראנקפורט-אם-מייין.) די גאונים הדור פון יענער צייט האבן געשריבן צו ר' הירשעלען, ער זאל זען צו שטערן דעם בעש"ט צו באווייזן מופתים און געבן קמיעות. ר' הירשעלע האט זיך נישט וויסנדיק געמאכט. איינמאל איז פארגעקומען פאר אים א שאלה פון א פרוי, וואס האט די זעלבע נאכט גע-דארפן גיין טבילה, און ער האט איר מתיר געווען זיך טובל זיין. ר' הירשעלע איז געווען פון די מארי דחושבנא. (איידער ער איז ביינאכט איינגעשלאפן, האט ער אדורכגערעכנט, וואס ער האט אפגעטאן א גאנצן טאג). איז אים אויסגעקומען על פי דין, אז ער איז ח"ו נכשל געווארן אין הוראה און נישט גוט געפסקנט די שאלה פון דער פרוי. איז ער געלאפן און אנגעקלאפט ביי דער פרוי, און דורכן פענסטער מודיע געווען, אז די טבילה איז קיין טבילה נישט, אז ער האט געהאט א טעות. אבער דער מאן פון דער פרוי האט אים געזאגט, אז ער האט פארשפּעטיקט, ווייל זיי זענען זיך שוין צוזאמענגעקומען. ר' הירשעלע איז אהיים געגאנגען מיט גרויס עגמת נפש, און זיך גע-נומען בארעכענען: וואס פאר א חטא האט ער פון פריער, וואס — מיטן כח פון עבירה גוררת עבירה — (אין עבירה שלעפט צו דער צווייטער) האט אים

ח ס י ד י ש ע מ ע ש י ו ת

געברענגט צו דעם מכשול אין הוראה. איז ביי אים געבליבן, אז ווייל ער האט נישט געפאלגט די גאוני הדור צו רודפן דעם בעש"ט, איז דאס אים געקומען. האט ער אויפגעוועקט דעם שמש און מיט אים באלד ביינאכט גע- פארן אין דעם שטעטל אריין פון זיין קרייז, וואו דער בעש"ט האט זיך דעמאלט געפונען. אריינקומענדיק אין בעש"טס חדר אריין האט ער געטראפן א גרויסן עולם ביי דעם בעש"ט, און געזען ווי א פרוי האט זיך פאר אים אויסגעוויינט, אז שוין עטלעכע יאר ווי איר מאן האט זי פארלאזט, און זי איז פארבליבן אן עגונה. דער בעש"ט האט זיך אויפגעהויבן און איז ארויס אין גאס, צוגע- גאנגען צו א מבוי מטונף (אן אומריין ארט) און צוריק אריין אין הויז, זיך נישט געוואשן די הענט, נאכאמאל אריינגעקוקט אין דער עגונהס קוויטל, און איר געזאגט דעם נאמען פונעם ארט, וואו איר מאן געפינט זיך. געהייסן איר פארן צו אים און געוואונטשן — זי זאל מיט אים בנקל אדורכקומען: צוריק צוזאמענקומען זיך, אדער זיך גטן.

ר' הירשעלען האט דארט קיינער נישט געקענט. איז ער געשטאנען אן איבערגעשראקענער און א דערשטוינטער ביי דער טיר און ביי זיך גע- טראכט, אז די גאונים, וואס ווילן רודפן דעם בעש"ט, זענען דאך גערעכט. מען זעט דאך, אז די מופתים זענען נישט פון דער ריינער זייט. אבער באלד האט דער בעש"ט זיך געהייסן דערלאנגען וואסער און זיך געוואשן די הענט. געמאכט הויך ברכת אשר יצר, צוגעגאנגען צו ר' הירשעלען און געזאגט: „שלום עליכם, ר' הירשעלע טשארטקאווער! אייערע עגמת נפשן פון דער נעכטיקער שאלה זענען אומזיסטע, ווייל איר האט גוט געפסקנט". און דער בעש"ט האט אים אויסנווייניק אנגעוויזן אויף א תוספת אין דער גמרא נדה, וואס איז די שאלה מכשיר. „און עס זאל איך אויך נישט וואנדערן, — האט דער בעש"ט ממשיך געווען, — וואס איך האב אין מיטן קוויטל איבערגעהאקט מיט אומריינקייט, און א צווייט מאל דורכגעקוקט דאס קוויטל אומגעוואשן די הענט. איר דארפט וויסן, אז איך האב איר מאן געזוכט אויף יענער וועלט און אים נישט געטראפן: נישט אין גן עדן, נישט אין גיהנום. דערנאך האב איך אים ארומגעזוכט צווישן יידן, אין אלע הייליקע ערטער אויף דער וועלט, און נישט געפונען. האב איך זיך געמוזט אראפלאזן אין די אומריינע ערטער פון דער וועלט. דארט האב איך אים געטראפן. ס'איז אפילו א גרויסע סכנה. אבער, וואס טוט מען דען נישט כדי צו ראטעווען א יידיש נפש, און אויך, אז א יידישע טאכטער זאל נישט בלייבן קיין עגונה?" ר' הירשעלע איז אהיים געפארן א צופרידענער און פארזאגט מען זאל נישט טשעפען דעם בעש"ט.

סיפור נומער 4

צום בעש"ט איז אמאל געקומען פון א ווייט ארט א ייד א גרויסער עושר, וואס האט געפירט גרויסע מסחרים און האט אפילו געהאט אייגענע שיפן